

Fil-Qorti tal-Magistrati (Malta)
(Bhala Qorti ta' Gudikatura Kriminali)
Magistrat Dottor Monica Vella LL.D.; M.Jur.

Il-Pulizija

Vs

Joseph Neville Chappel

Seduta Rabat

Illum 24 ta' Lulju 2024

Il-Qorti,

Rat l-akkuza mahruga mill-Pulizija Ezekuttiva kontra:

Joseph Neville Chappel ta' 65 sena bin Ernest u Aurora xebba Barbara imwieled Rabat nhar it-23/02/1957, residenti Venus, 4 Triq il-Kbira, Sqaq numru 1, Rabat Malta K.I. 551048M¹

Akkuzat talli:

Nhat 1 ta' April 2022 u/jew fix-xhur u granet ta' qabel f'dawn il-Gzejjer Maltin:

¹ Il-karta tal-identita' mhix dik korretta li skond ir-rapport NPS 10/Pol/1346/2022 hija 0199257M

1.) B'diversi atti maghmula minnek li gew maghmula fi zminijiet differenti u li jiksru l-istess disposizzjoni tal-ligi u li gew maghmula b'rizoluzzjoni wahda, gibt ruhek b'tali mod li tajt fastidju lil Carmel Decelis, b'mod li kont taf jew messek kont taf li dak li ghamilt kien ta fastidju ghalih.

Il-Qorti giet gentilment mitluba illi f'kaz ta' htija minbarra mill-piena applikabbli tapplika Sec 382A u 383, 384, 385 tal-Kap 9 tal-Ligijiet ta' Malta ghal harsien ta' Carmel Decelis.

Rat l-atti kollha.

Rat l-affidavits.

Semghet ix-xhieda.

Rat u qieset id-dokumenti u provi kollha prodotti.

Semghet lill-partijiet jiddikjaraw li qed jirrimettu ruhom ghall-provi in atti.

Rat illi l-kawza thalliet ghal-lum ghas-sentenza.

Ikkunsidrat:

Il-Fatti fil-Qosor.

Dan il-kaz jirrigwarda disgwid li sehh bejn girien li jghixu fir-Rabat fejn allegatament huma qed jikkawza fastidju lil xulxin matul il-lejl. Tali fastidju bejn il-partijiet ossija Beatrice Spiteri K.I. 378425M u Carmel Decelis K.I. 5510348M kien qieghed isehh fl-1 ta' April 2022 u fil-granet, gimghat u x-xhur ta' qabel ma' l-kwerelanta Spiteri marret ghand il-pulizija. Ta' min jghid li Joseph Neville Chappell K.I.

199257M aktar tard matul l-istess gurnata, ossija 1 ta' April 2022 mar l-ghassa tal-lokal u irraporta li anki hu u martu Jane Mary Chappell K.I. 0224557M kienu qed jigu mdejqa minn certu hsejjes li kienu qed isiru.

Is-Sur Carmel Decelis gie mitkellem mill-pulizija u ghamel rapport kontra s-Sinjuri Chappell u allega li dawn kienu qed iqqabdu il-washing machine fil-hinjiet bikrija ta' bil-lejl u li kienu qed ikunu ta' inkonvenjent ghalih. Dan il-fatt gie michud mis-Sur Chappell.

Provi

Xehdet il-kwerelanta **Beatrice Spiteri** waqt is-seduta tal-4 ta' Novembru 2022 fejn sahqet li Carmel Decelis kien ilu jippersegwitaha ghal madwar tmien snin u li hija kienet marret l-ghassa taghmel rapport mal-carer taghha kif ukoll ma' Mr and Mrs. Chappell.² Tghid li Carmel Decelis kien ihabbtilha bil-lejl u li gieli tkellmet fuq dan ma' nies ohra. Tghid li l-girien taghha, ossija Chapell huma ippersegwitati bhalha.³ Hija ma rat xejn imma semghet it-thabbit mal-hajt bil-lejl. Tkompli tghid li hija qatt ma ghamlet argumenti ma' nies ohra. Tghid li forsi xi drabi bejn 2018 – 2022 waddab xi haga fuq il-bejt forsi. Tghid li bejn l-ahhar ta' Marzu u April habbat darbtejn bil-lejl. Tghid li hija u Carmel Decelis hemm hajt komuni bejnithom.⁴ Tghid li bejniethom hemm hanut maghluq. Tghid li hija semghetu u qatt ma ratu.⁵ Tispjega li t-tarag tieghu jigi mal-kamra tas-sodda taghha. Taqbel li hija kienet iffirmit dikjarazzjoni biex ma jittiehdux passi fil-konfront tas-Sur Decelis pero' il-pulizija insistew biex titla' u hija telghet mal-carer bit-taxi.

² Pagna 1 tal-istqarrija taghha.

³ Pagna 4.

⁴ Pagna 9.

⁵ Pagna 10 u 11.

Xehdet il-carer ta' Beatrice Spiteri waqt is-seduta tal-4 ta' Novembru 2022 **Sherly Aquino Buzol** bil-lingwa Ingliza.⁶ Tghid li hija ilha tghix mal-kwerelanta ghal dawn l-ahhar disa' xhur. Tghid li Decelis ihabbat kontinwament mal-hajt f'nofs ta' lejl. Tuza l-kliem precis:

'I used to wake up very very nervous because I was in shock. I used to stand up on my bed and to check my employer if she is ok because she is also getting nervous when she heard them during the middle of the night.'

Xehdet **Jane Mary Chappell** waqt is-seduta tal-4 ta' Novembru 2022. Tghid li Charlie Decelis huwa gar taghha u gharfitu fl-awla.⁷ Tghid li tafu ghax jaghmel hafna azzjonijiet u dejjem ihabbat bil-lejl. Tkun rieqda u jahsadha. Tghid li ilu jaghmel dan xi tlett gimghat u tghid li l-ahhar li habbat fit-2 ta' April tas-sena 2022. Tghid li kienet rieqda d-dar u meta qamet minhabba it-tisbit staqsiet lir-ragel x'inh u hu qalilha li kien Decelis. Tghid li kien hemm aktar incidenti fl-2022 kemm wara it-2 ta' April 2022 kif ukoll wara.⁸ Ticcara li anki fil-granet ta' qabel it-2 ta' April huwa kien joqghod ihabbat. Tghid li l-propjeta' taghha u ta' Decelis imissu ma' xulxin.⁹ Tichad li Spiteri telghet maghghom ghal Qorti pero' tghid li gew bl-istess taxi.¹⁰

⁶ Pagna 17.

⁷ Pagna 23.

⁸ Pagna 26.

⁹ Pagna 31.

¹⁰ Pagna 32.

Xehed **Joseph Neville Chappell** waqt l-istess seduta tal-4 ta' Novembru 2022¹¹. Jikkonferma li Charlie Decelis huwa gar taghhom u li joqghod ihabbtilhom. Jghid li Decelis ihabbat diversi drabi bil-lejl, jghid li kien fit-2 ta' April pero' kien ilu ghaddej biha. Jghid li dan huwa incident wiehed f'kullana ta' incidenti twal ta' harassment.¹² Jghid li ilhom ghaddejjin snin b'harassment. Isostni li qatt ma kellu incidenti ma' garien ohra hlief ma' Decelis. Ikompli jampplifika li gieli bil-lejl martu tqum tibki. Jghid li t-tahbit isir bi hdura. 'Ihabbat u jahsdek biex iqajmek imbaghad ma jergax jaghmilha'. Jghid li meta baghat ghalih is-surgent fuq allegazzjoni li Decelis kien qed jghid li kienu qed jixghelu il-washing machine qal li ma jistax ikun ghax martu ma tahdimx u hija mara tad-dar allura il-hasla taghmilha fil-ghodu u mhux bil-lejl.

Mistoqsi fuq ic-CCTV camera jghid li din qieghda fuq il-bieb tieghu u mhux taghti ghal fuq il-bieb ta' Decelis.¹³ Jghid li isib hgieg gol-isqaq, littering, tefa' il-hmieg tal-kelb fil-bitha tieghu. Jghid li heddu ukoll kemm-il darba.¹⁴

Ikkunsidrat:

Id-disposizzjoni tal-Kapitolu 9 tal-Kodici Kriminali tal-Ligijiet ta' Malta relevanti ghal din il-vertenza tipprovdi s-segwent:

251A. (1) Persuna li:

¹¹ Pagna 34.

¹² Pagna 36.

¹³ Pagna 42.

¹⁴ Pagna 44.

(a) iġġib ruħha b'mod li tagħti fastidju lil persuna oħra; jew

(b) iġġib ruħha b'mod li tkun taf jew ikun imissha tkun tafli dan ikun ta' fastidju għal dik il-persuna; jew

.....
.....

(2) Għall-fini ta' dan l-artikolu, persuna li tkun qiegħda ġġib ruħha b'mod dubjuż imissha tkun taf li dik l-imġiba tammonta għalfastidju ta' persuna oħra jekk fil-qies ta' persuna raġonevoli lijkollha l-istess informazzjoni din kienet kieku taħseb li dik l-imġiba kienet tammonta għal fastidju tal-persuna l-oħra.

.....
.....

(3) (ċ) fiċ-ċirkostanzi partikolari dik l-imġiba kienet wahda raġonevoli.

(4) Persuna misjuba hatja ta' reat taht dan l-artikolu tista' tehel il-piena ta' prigunerija għal żmien minn sitt xhur sa sentejn jew multa ta' mhux inqas minn hamest elef euro (€5,000) u mhuxizjed minn ghaxart elef euro (€10,000), jew dik il-multa u prigunerija flimkien

Ikkunsidrat:

Il-Qorti tqis li ghandha ticcitha b'mod estensiv dak li gie ikkwotat u spjegat fis-sentenza ben illustrata **Il-Pulizija (Spettur Elton Taliana) vs Denise Falzon** (app. Kriminali 156/2017) deciza fid-29 ta' Novembru 2018 mill-Qorti tal-Appell Kriminali per Onorevoli Edwina Grima fejn intqal:

'Illi l-ewwel akkuza addebitata lill-appellata hija dik tal-fastidju kif mahsub fl-artikolu 251A(1)(2) tal-Kapitolu 9 kif kien applikabbli fiz-zmien indikat fic-citazzjoni, li kien jaqra:

(1) Persuna li ggib ruhha:

(a) B'mod li tagħti fastidju lil persuna oħra, u

(b) B'mod li tkun taf jew ikun imissha tkun taf li dan ikun ta' fastidju għal dik il-persuna,

Tkun hatja ta' reat taħt dan l-artikolu.

(2) Għal fini ta' dan l-artikolu, persuna li tkun qedgħa ggib ruhha b'mod dubjuż imissha tkun taf li dik l-imgieba tammonta għal fastidju ta' persuna oħra jekk fil-qjies ta' persuna raġonevoli jkollha l-istess informazzjoni din kienet kieku taħseb li dik l-imgieba kienet tammonta għal fastidju tal-persuna l-oħra.

(3) Persuna akkużata b'reat taħt dan l-artikolu tista' ggib prova li:

.....(c) Fic-ċirkostanzi partikolari l-imgieba kienet waħda raġonevoli;

Illi mal-promulgazzjoni ta' dan ir-reat, il-legislatur fittex sabiex tigi issanzjonata dik l-imgieba li tista' tohloq fastidju, ghalkemm l-ebda

definizzjoni ma tinghata lil dan it-terminu legali. “Dan l-artikolu huwa meħud kwazi kelma, b’kelma mil-liġi ‘Protection of Harassment Act 1997’.

Dwar l-Att l-Archbold jgħid dan li ġej: ‘The Act describes itself as one ‘to make provision for protecting persons from harassment and similar conduct.’ It was passed for the purpose of dealing with the phenomenon of ‘stalking’. There is, however, no attempt at a definition of harassment, although section 7(2) provides that references to harassing a person include alarming the person or causing the person distress. In ‘Tuppen and anor vs Microsoft Corporation Limited and anor, The Times’ November 15 2000, QBD, Douglas Brown J held that there being no definition of ‘harassment’ in the Act, it was legitimate to have recourse in the proceedings in Parliament as an aid to construction because the wide potential and far-reaching meaning 5 that might be attributed to the word; such reference made clear that the behaviour sought to be controlled was conduct such as stalking, anti-social behaviour by neighbours and racial harassment. But in ‘Thomas vs News Group Newspaper Ltd and anor, The times, July 25th 2001, CA (Civ.Div) it was held that the Act is concerned with conduct targeted at an individual which was calculated to produce alarm or distress and which was oppressive and unreasonable Two incidents can constitute a ‘course of conduct’ but the fewer the incidents and the greater their separation in time, the less likely it’s that they could be described as ‘a course of conduct’: Lau vs DPP (2000) 1 F.L.R. 799 DC. In ‘Pratt vs DPP’ 165 J.P. 800 DC, it was said that the concern which the 1997 Act had been intended to meet was that persons should not be put in a state of alarm or distress by the behaviour of others; and that purpose had to be borne in mind when deciding whether to

prosecute when there was only a small number of incidents relied upon.
”

Illi minn qari ta' din id-disposizzjoni tal-ligi ghandu johrog illi l-awtur tar-reat irid ikollu l-intenzjoni illi johloq fastidju lil vittma tieghu bl-imgieba tieghu. Tant hu hekk illi din l-intenzjoni tissarraff f'imgieba volutament ripetuta u intenzjonata sabiex iddejjaq u tivvessa. Illi allura hemm distinzjoni netta, fil-fehma ta' din il-Qorti, bejn dik l-imgieba li qed tohloq fastidju u dik li tohloq semplicement inkonvenjent.

Tant hu hekk illi: “L-artikolu 251A johloq ir-reat ta' persuna li ggib ruha b'mod li taghti fastidju lil persuna ohra u b'mod li tkun taf jew imissha tkun taf li dan ikun ta' fastidju ghal dik il-persuna. Il-ligi fis-sub-inciz (2) tkompli tiddisponi li persuna li tkun qed iggib ruha b'mod dubbjuz imissha tkun taf li dik l-imgieba tammonta ghal fastidju ta' persuna ohra jekk fil-qies ta' persuna ragjonevoli li jkollha l-istess informazzjoni, din kienet kieku tahseb li dik l-imgieba kienet tammonta ghal fastidju tal-persuna l-ohra. Fis-subinciz (3) (c) il-ligi tkompli tghid li persuna akkuzata b'reat taht dan l-artikolu tista' ggib prova li fic-cirkostanzi partikolari dik l-imgieba kienet wahda ragjonevoli. Fl-artikolu 251C hu provvdut li riferenzi ghall-ghoti ta' fastidju lil persuni jinkludi meta wiehed jaghti qata': (“alarming”) jew idejjaq: (“causing ..distress”) lill-persuna.. Illi wkoll fl-istess sentenza saret referenza għat-tifsira tal-fastidju mill-ġurista Blackstone fejn: ‘...it-terminu legali fastidju (bl-Ingiliz "Harassment") gie definit mill-Black's Law Dictionary - (7th. edit.) bhala :-

"Words, conduct or action (usu. Repeated or persistent) that being directed at a specific person, annoys, alarms or causes substantial

emotional distress in that person and serves no legitimate purpose", (App. Inf. il-Pulizija vs Carmelo Vella – 14/05/2012 6 Il-Pulizija vs Massimo Tivisini)

Dan l-element ta' ripetizzjoni jew persistenza ma jridx jigi konsidrat "in isolation" b'riferenza biss ghall-kaz, mertu tal-kawza imma bil-fors li jrid jitqies fl-isfond tar-retroxena u tal-agir precedenti tal-gudikabbli. Dan ghaliex kif gie ritenut minn din il-Qorti fl-Appell Kriminali : "Il-Pulizija vs. Alan Caruana Carabez" [21.6.07] :- ".... f'kazijiet bhal dawn ir-retroxena ghal kull incident hija importanti biex il-Qorti tkun tista' tispigola l-incident izolat u accidentali minn agir abitwali ta' fastidju fuq periodu ta' zmien." Illi jidher allura li t-test li ghandu jigi adoperat biex jigi stabblit jekk hemmx fastidju 'illecitu' o meno huwa billi jigi applikat it-test oggettiv iktar milli dak soggettiv filwaqt pero' li jittiehed qies tal-fattispeçi kollha tal-kaz u l-assjem taç-cirkostanzi kollha li setghu wasslu lil kwerebant jiehu l-passi li ha. Illi f'kaz konsimili din il-Qorti kif diversament ippresjeduta sahhqet: "L-azzjoni tal-appellant, tista' tkun ezaminata mill-ottika tal-inkonvenjent izda certament mhix minn dik tal-fastidju li f'dan il-kaz kienet tirrikjedi prova ta' zamma ta' annimali f'tali stat li b'intenzjoni kriminuzza ried johloq sitwazzjoni ta' fastidju bl-iskop li jivvessa specifikatament lill-girien u anke bi skop."

.....
.....

Illi ghalkemm il-parti leza tressaq provi dwar dak li jikkostitwixxi l-inkonvenjent li qed jigi ikkrejat mill-gara taghha, madanakollu ma hemm l-ebda prova fl-atti li remotament tindika, u dan lil hinn minn

*kull dubbju dettat mir-raguni, illi dan l-agir da parti tal-appellata kien specifikatament intenzjonat sabiex idejjaqha jew jivvessa.*¹⁵

Imbaghad fis-sentenza **Il-Pulizija vs Giuseppe Axiaq** (App. Nru. 271/2013) deciza mill-Qorti tal-Appell Kriminali fis-16 ta' Jannar 2014 per Onorevoli Imhalled Michael Mallia intqal is-segweni fuq id-differenza bejn li tohloq stress u fastidju:

*'Li tati fastidju lil xi hadd, jimplika xi haga iktar fejn dak li jkun ihossu stressjat. Il-fastidju jimplika azzjoni minn parti illi tigi interpretata mill-parti l-ohra bhala dwejjaq u emozzjonalment negattiva. Li tkun stressjata hija xi haga ulinaterali minghajr ma tikkreja xi reazzjoni minn persuna ohra'*¹⁶.

Ikkunsidrat:

Dan il-kaz huwa dwar disgwid bejn il-girien ossija l-imputat u l-kwerelant Carmel Decelis fejn dan tal-ahhar bazikament qed jallega li l-imputat *'Chapell peress li dan iqabbad il-magna tal-hasil matul il-lejl u ghalhekk qed ikun ta' inkonvenjent ghalih ukoll.*¹⁷

Ikkunsidrat:

¹⁵ Pg. 4- 6. Ara ukoll **Il-Pulizija (Spettur Darryl Farr) vs Monique Vella et** deciza mill-Qorti tal-Magsirati (Malta) per Magistrat Dottoressa Charmaine Galea fil-21 ta' Lulju 2022 (mhux appellata).

¹⁶ Pagna 4.

¹⁷ Ara pagna 5 tal- NPS Report esebit in atti bin-numru 10/Pol/1346/2022. Immarkata bhala 'RA 1'. Sottolinejar tal-Qorti.

Illi mill-atti processwali, inkluz mill-verbal, jirrizulta li l-kwerelant ma xehedx u allura l-Qorti hija sprovvista mix-xhieda tieghu. L-unika haga li tista' torbot b'xi mod lill-imputat mal-akkuza hija din is-sentenza riprodotta hawn fuq li tinsab fir-rapport redatt mis-surgent Vella Cassia.

Kif inhu ben maghruf, sta ghal prosekuzzjoni li tipprova lil hinn minn kull dubbju dettat mir-raguni mhux biss l-elementi tal-akkuza imma qabel xejn li l-fatt jew fatti sehew fid-data jew perjodu tac-citazzjoni.¹⁸

Ma jirrizultax li dak innizzel fir-rapport jirrisali ghad-data jew perjodu indikat fic-citazzjoni u allura l-Qorti tista' tieqaf hawn pero ghall-beneficcu tal-partijiet kollha il-Qorti tqis li ghandha taghmel is-segweni kunsiderazzjonijiet:

Ma jirrizultax li l-imputat holoq xi fastidju fil-konfront ta' Carmel Decelis. Fil-fatt jidher li fil-guranata tal-1 ta' April 2022 Carmel Decelis tkellem mal-pulizija ghax baghtu ghalih in konnessjoni mar-rapport li kien ghamel l-imputat odjern u Beatrice Spiteri fil-konfront tieghu.

Lanqas huwa logiku dak li irrapporta Decelis wara li l-Pulizija baghtu ghalih u cioe li l-konjugi Chappel joqghodu jahslu l-hwejjeg bil-lejl ladaraba sS-injura hija mara tad-dar u, anki li kieku ma kinitx mara tad-dar, il-hoss tal-magna tal-hasil logikament jinstema' aktar mid-dar tal-

¹⁸ Ara per eżempju **II-Pulizija vs Mark Cutajar** (App. Nru. 103/2023) deciza fit- 23 ta' Mejju 2023 mill-Qorti tal-Appell Kriminali per Onorevoli Imhalled Consuelo Scerri Herrera kif ukoll **II-Pulizija vs Rita Farrugia** (App. Nru. 214/2001) deciza mill-Qorti tal-Appell Kriminali fil-31 ta' Mejju 2002 per Onorevoli Imhalled Patrick Vella ;

istess Chappel milli minghand il-gar! Ghalhekk li kieku l-hasla kienet qed issir bil-lejl kienu ser joholqu inkonvenjent aktar ghalihom milli ghal terzi.

In oltre f'din il-kawza jonqos wkoll il-prova regina u cioe x-xhieda tal-kwerelant innifsu u ghalhekk il-Prosekuzzjoni fin-nuqqas tax-xhieda tal-kwerelant Carmel Decelis ma tista' qatt tasal li tipprova l-kaz taghha sal-grad rikjest mil-ligi fil-kamp kriminali.

Decide:

Ghaldaqstant, ghal dawn ir-ragunijiet, il-Qorti qed issib lill-imputat **JOSEPH NEVILLE CHAPPEL MHUX HATI** tal-akkuza migjuba kontra tieghu u qed tilliberah minn kull htija u piena.

Dr. Monica Vella LL.D., M. Jur.

Magistrat

Annalise Mifsud

Deputat Registratur